

International Operator License ထုတ်ပေးရာတွင် စိစစ်ရမည့်အရည်အချင်းသတ်မှတ်ချက်များ၊

လုပ်ငန်းစဉ် အဆင့်ဆင့်နှင့် ကောက်ခံမည့်နှုန်းထားများ

၁။ မဟာမဲခေါင်ဒေသခွဲအတွင်း လူနှင့်ကုန်စည်များ နယ်စပ်ဖြတ်ကျော်ပို့ဆောင်မှုလွယ်ကူ ချောမွေ့ စေရေး မူဘောင် သဘောတူစာချုပ် (Framework Agreement on the Facilitation of Cross Border Transport of Goods and People in the GMS - CBTA)၏ နောက်ဆက်တွဲနှင့် အခြေပြစာချုပ်ငယ်များ (၂၀)ခုအနက် ကုန်းလမ်းပို့ဆောင်ရေးညွှန်ကြားမှုဦးစီးဌာန၊ လုပ်ငန်းလိုင်စင်နှင့် သယ်ယူပို့ဆောင်ရေးကြီးကြပ်ညှိနှိုင်းမှုဌာနမှ တာဝန်ယူဆောင်ရွက်သည့် “နောက်ဆက်တွဲ စာချုပ်ငယ်(၉)- နယ်စပ်ဖြတ်ကျော်သယ်ယူပို့ဆောင်ရေး လုပ်ငန်းဆောင်ရွက်သူများအတွက် လိုင်စင်ထုတ်ပေးရန် စံနှုန်းသတ်မှတ်ချက်များ” နှင့် “နောက်ဆက်တွဲစာချုပ်ငယ် (၁၀) ပို့ဆောင်ရေးဆိုင်ရာသတ်မှတ်ချက် များ”ကို (၃၁.၁.၂၀၁၂) ရက်နေ့တွင် စာချုပ်ဝင်နိုင်ငံများမှ လက်ခံအတည်ပြုခဲ့ပြီးဖြစ်ပါသည်။

အရည်အချင်းသတ်မှတ်ချက်များ

၂။ ဦးစီးဌာန(ရုံးချုပ်)၊ တိုင်းဒေသကြီး/ ပြည်နယ်၊ ခရိုင်နှင့်မြို့နယ် ကုန်းလမ်းပို့ဆောင်ရေးညွှန်ကြားမှု ဦးစီးဌာန (လုပ်ငန်းလိုင်စင်နှင့်သယ်ယူပို့ဆောင်ရေးကြီးကြပ်ညှိနှိုင်းမှုဌာန)ရုံးများသည် လိုင်စင်ရယူ လျှောက်ထားသူများအား International Operator License ထုတ်ပေးခြင်းနှင့်စပ်လျဉ်း၍ လည်းကောင်း၊ နယ်စပ်ဖြတ်ကျော်လူနှင့်ကုန်စည်များ သယ်ယူပို့ဆောင်ရေးလုပ်ငန်းများနှင့်စပ်လျဉ်း၍ လည်းကောင်း ဆောင်ရွက်ရန် စိစစ်ရာတွင် GMS-CBTA တွင်ပါရှိသည့် အောက်ဖော်ပြပါ အရည်အချင်း သတ်မှတ် ချက်များနှင့် ကိုက်ညီမှုရှိ/မရှိ စိစစ်ဆောင်ရွက်သွားမည် ဖြစ်ပါသည်-

(က) အခြေခံအရည်အချင်းသတ်မှတ်ချက်

- (၁) သယ်ယူပို့ဆောင်ရေးလုပ်ငန်းလုပ်ကိုင်သူများအနေဖြင့် သက်ဆိုင်ရာမိခင်နိုင်ငံ များတွင် လိုင်စင်ရယူရမည်။
- (၂) သယ်ယူပို့ဆောင်ရေးလုပ်ငန်း လုပ်ကိုင်သူများအနေဖြင့် သက်ဆိုင်ရာမိခင်နိုင်ငံမှ တရားဝင်လိုင်စင်ရရှိထားသော်လည်း GMS-CBTAနောက်ဆက်တွဲစာချုပ်ငယ် (၉)ပါ စည်းကမ်းသတ်မှတ်ချက်များအား ကိုက်ညီမှုမရှိသော်လည်း မိမိကိုယ်စား ထိရောက်စွာ စီမံခန့်ခွဲနိုင်သည့် အမြဲတမ်းတာဝန်ခံဆောင်ရွက်ရသူသည် လုံခြုံစိတ်ချရမှု၊ လုပ်ငန်းစွမ်းဆောင်ရည်ပြည့်ဝမှုတို့နှင့် ကိုက်ညီရမည် ဖြစ်ပါသည်။
- (၃) သယ်ယူပို့ဆောင်ရေးလုပ်ငန်းလုပ်ကိုင်သူတစ်ဦးအနေဖြင့် သတ်မှတ်စည်းကမ်းချက် များအား ဖြည့်ဆည်းပေးနိုင်မှုမရှိလျှင် ပို့ဆောင်ရေးလုပ်ငန်းလိုင်စင်အား ပြန်လည် ရုပ်သိမ်းရမည်ဖြစ်ပါသည်။

- (ခ) နိုင်ငံသားများ၏ ခိုင်မာသောပိုင်ဆိုင်မှု
 - (၁) သယ်ယူပို့ဆောင်မှုလုပ်ငန်းအဖွဲ့တွင် သက်ဆိုင်ရာမိခင်နိုင်ငံ၏ နိုင်ငံသားများသည် ငွေလုံးငွေရင်း အနည်းဆုံး ထက်ဝက်ကျော် ပိုင်ဆိုင်ရမည်ဖြစ်ပါသည်။
 - (၂) အဆိုပါလုပ်ငန်း၏ အဓိကစီမံခန့်ခွဲမှုများကို နိုင်ငံသားများက စီမံခန့်ခွဲရမည်။
- (ဂ) လုံခြုံစိတ်ချရမှု
 - (၁) နိုင်ငံတော်၏ တည်ဆဲစည်းမျဉ်း စည်းကမ်းများအား အကြိမ်ကြိမ် ချိုးဖောက်၍ ပြစ်ဒဏ်ကျခံရသူ မဖြစ်စေရ။
 - (၂) ကုန်းလမ်းပို့ဆောင်ရေးနယ်ပယ်၏ စည်းမျဉ်း စည်းကမ်းများကို ဖောက်ဖျက်ခြင်းကြောင့် သယ်ယူပို့ဆောင်ရေးလုပ်ငန်း လုပ်ကိုင်ခြင်း မပြုနိုင်စေရန် တားမြစ်ခံထားရသူ မဖြစ်စေရ။
 - (၃) ဒေဝါလီခံထားရသူ၊ ကျွမ်းကျင်မှုအရည်အချင်းပြည့်ဝမှုမရှိသူ၊ အခွင့်ထူးခံစားခွင့်မရှိသူ သို့မဟုတ် သက်ဆိုင်ရာနိုင်ငံတော်၏ သယ်ယူပို့ဆောင်ရေးဆိုင်ရာဥပဒေ၊ စည်းမျဉ်းစည်းကမ်း သတ်မှတ်ခြင်းများနှင့်အညီ သယ်ယူပို့ဆောင်သူအနေဖြင့် ဘဏ္ဍာရေးဆိုင်ရာ အခက်အခဲများအား ဖြေရှင်းပေးနိုင်ရန် ပြန်လည်အခြေအနေမပေးသူ သို့မဟုတ် ပြန်လည်ထူထောင်မှုမပြုနိုင်သူများ မဖြစ်စေရပါ။
- (ဃ) လုပ်ငန်းကျွမ်းကျင်မှုဆိုင်ရာ အရည်အချင်းပြည့်ဝမှု
 - (၁) ကုန်းလမ်းသယ်ယူပို့ဆောင်ခြင်းနှင့်သက်ဆိုင်သည့် ဥပဒေဆိုင်ရာအချက်အလက်များ (ဥပမာ-စာချုပ်များ၊ သယ်ယူပို့ဆောင်သူများ၏ လုပ်ဆောင်ရန်တာဝန်များ၊ ကုမ္ပဏီဆိုင်ရာဥပဒေ၊ စာရင်းဆိုင်ရာဥပဒေ၊ အလုပ်သမားဆိုင်ရာဥပဒေ၊ အမြတ်ခွန်ဥပဒေ)
 - (၂) ပို့ဆောင်ရေးလုပ်ငန်းအားစီမံခန့်ခွဲနိုင်မှု (ဥပမာ-ကုန်ကျစရိတ်နှင့် ဈေးနှုန်းတွက်ချက်မှု၊ ငွေပေးချေမှုနှင့် ဘဏ္ဍာရေးဆိုင်ရာလုပ်ထုံးများ၊ ဈေးနှုန်းဆိုင်ရာ စည်းမျဉ်းစည်းကမ်းများ၊ အာမခံလုပ်ငန်း၊ ပို့ဆောင်ရေးကြားခံအဖွဲ့အစည်းများ၊ စီမံခန့်ခွဲမှုနည်းစနစ်များနှင့် ဈေးကွက်ရှာဖွေခြင်း)
 - (၃) ဈေးကွက်ဝင်ချောမွေ့ရေးအတွက် လိုအပ်ချက်များနှင့်အခြေအနေများလိုအပ်ပါက (ဥပမာ- လုပ်ငန်းကျွမ်းကျင်ချောမွေ့ရေး၊ ပို့ဆောင်ရေးဆိုင်ရာ အထောက်အထားစာရွက်စာတမ်းများ၊ လွတ်လပ်စွာပြိုင်ဆိုင်ခြင်း၊ ပို့ဆောင်ပစ္စည်းများ စုပုံမနေအောင်ဆောင်ရွက်ခြင်း)

- (၄) သယ်ယူပို့ဆောင်ရေးနှင့်ပတ်သက်သည့် နည်းပညာအချက်အလက်များ (ဥပမာ- ယာဉ်၏အရွယ်အစားနှင့် အလေးချိန်၊ ယာဉ်ရွေးချယ်မှု၊ ယာဉ်များပြုပြင် ထိန်းသိမ်းမှု၊ ယာဉ်မှကုန်ပစ္စည်းများတင်/ချမှု၊ အန္တရာယ်ရှိပစ္စည်းများနှင့်ပုပ်သိုးရန် လွယ်ကူသောကုန်ပစ္စည်းများသယ်ဆောင်မှု၊ ကုန်ပစ္စည်းဖြင့် သယ်ယူပို့ဆောင်ရေး တွင် ပတ်ဝန်းကျင်ဆိုင်ရာ လိုအပ်သည့် ကာကွယ်ရမည့် အခြေခံစည်းကမ်းများ)
- (၅) ကုန်းလမ်းပို့ဆောင်ရေး လုံခြုံစိတ်ချရမှု (လမ်းစည်းကမ်းများ၊ ယာဉ်အန္တရာယ် မတော်တဆမှုများ ကာကွယ်ရေးနှင့် ကျဆင်းရေး)

(င) ဘဏ္ဍာရေးခိုင်မာမှု

- (၁) သယ်ယူပို့ဆောင်ရေးလုပ်ငန်း လုပ်ကိုင်သူများအနေဖြင့် လုပ်ငန်းများဆောင်ရွက် ရာတွင် စီမံခန့်ခွဲနိုင်မှုနှင့် အာမခံချက်ရရှိနိုင်ရေးအတွက် လုံလောက်သော ငွေကြေး ဆိုင်ရာခိုင်လုံမှုရှိရပါမည်။
- (၂) သယ်ယူပို့ဆောင်ရေးလုပ်ငန်းလုပ်ကိုင်သူ၏ ငွေကြေးခိုင်မာမှုကို အကဲဖြတ်ရန် အတွက် အောက်ဖော်ပြပါအချက်များဖြင့် စဉ်းစားသုံးသပ်နိုင်ပါသည်။ သယ်ယူ ပို့ဆောင်သူ၏ -
 - ငွေစာရင်းလက်ကျန်ရှင်းတမ်းများ
 - ပိုင်ဆိုင်သောပစ္စည်းများ
 - ဘဏ်အပ်ငွေစာရင်း
 - ဘဏ်ထောက်ခံချက်များနှင့် အာမခံပစ္စည်း။
- (၈) သယ်ယူပို့ဆောင်ရေးလုပ်ငန်း လုပ်ကိုင်သူအနေဖြင့် သယ်ယူပို့ဆောင်သူ၏ စာချုပ်ပါ သယ်ယူပို့ဆောင်ရမည့်ပစ္စည်းများအားလုံးအပေါ် အာမခံထားရှိရမည့်အချက်အား လုပ်ငန်း ရှင်များက လိုက်နာရမည်ဖြစ်ပါသည်။

International Operator License ထုတ်ပေးခြင်းဆိုင်ရာ လုပ်ငန်းစဉ်

၃။ လုပ်ငန်းဆောင်ရွက်လိုကြောင်း လျှောက်ထားလာသောလုပ်ငန်းရှင်များ၏ လျှောက်လွှာများ အား အောက်ဖော်ပြပါရုံးနေရာများတွင် လက်ခံဆောင်ရွက်မည် -

- (က) ဦးစီးဌာန(ရုံးချုပ်)
- (ခ) တိုင်းဒေသကြီး/ပြည်နယ်ရုံး၊ ကုန်းလမ်းပို့ဆောင်ရေးညွှန်ကြားမှုဦးစီးဌာန (လုပ်ငန်းလိုင်စင်နှင့်သယ်ယူပို့ဆောင်ရေးကြီးကြပ်ညှိနှိုင်းမှုဌာန)
- (ဂ) ခရိုင်/မြို့နယ်ရုံး၊ ကုန်းလမ်းပို့ဆောင်ရေးညွှန်ကြားမှုဦးစီးဌာန (လုပ်ငန်းလိုင်စင်နှင့်သယ်ယူပို့ဆောင်ရေးကြီးကြပ်ညှိနှိုင်းမှုဌာန)

၄။ ဦးစီးဌာနရုံးချုပ်(လုပ်ငန်းလိုင်စင်နှင့်သယ်ယူပို့ဆောင်ရေးကြီးကြပ်ညှိနှိုင်းမှုဌာန)သည်အောက်ပါ အချက်များကို ဆောင်ရွက်မည်-

- (က) လိုင်စင်လျှောက်ထားသည့် လုပ်ငန်းရှင်များ၏ လျှောက်ထားတင်ပြသည့် အချက် အလက်များ၊ စာရွက်စာတမ်းများ၊ အရည်အချင်းများနှင့် ယာဉ်များအား စိစစ်၍ ဦးစီး ဌာနသို့ တင်ပြရမည်။
- (ခ) ဦးစီးဌာနမှ စိစစ်၍ သတ်မှတ်အရည်အချင်းနှင့် ကိုက်ညီမှုရှိသူများအားအတည်ပြု ရမည်။
- (ဂ) သတ်မှတ်အရည်အချင်းနှင့်ကိုက်ညီမှုရှိပြီး အတည်ပြုချက်ရရှိသော လုပ်ငန်းရှင်များ ၏ သက်တမ်းရှိမော်တော်ယာဉ်များအားသတ်မှတ်စံနှုန်းနှင့် ကိုက်ညီ၊ သင့်လျော်မှုရှိ / မရှိယာဉ်စစ်ဆေးရန် လုပ်ငန်းရှင်တစ်ဦးချင်းနှင့် ယာဉ်စစ်ဆေးရေးဌာန(ရုံးချုပ်)သို့ စစ်ဆေးမည့် ယာဉ်များအား အကြောင်းကြားရမည်။

၅။ ယာဉ်စစ်ဆေးရေးဌာနများသည်အောက်ပါအချက်များကိုဆောင်ရွက်မည်-

- (က) သက်ဆိုင်ရာယာဉ်စစ်ဆေးမည့်ရုံးများသို့ ယာဉ်စစ်ဆေးခြင်းကို ဆောင်ရွက်နိုင်ရန် ကြိုတင်အကြောင်းကြားရမည်။
- (ခ) လုပ်ငန်းဆောင်ရွက်မည့် လျှောက်လွှာပါ ယာဉ်များအားစက်ဖြင့် ယာဉ်စစ်ဆေးခြင်းကို နေပြည်တော်/ ရွာသာကြီး/မန္တလေး/ မော်လမြိုင်ရုံးများနှင့်နောင်တွင် ထပ်မံသတ်မှတ် မည့် ရုံးများတွင် စစ်ဆေးခြင်းကိုဆောင်ရွက်စေရမည်။
- (ဂ) အရည်အချင်းပြည့်မီသော ယာဉ်များအတွက် စစ်ဆေးချက်မှတ်တမ်းကို ယာဉ်ပိုင်ရှင်၊ ရုံးချုပ် (ယာဉ်စစ်ဆေးရေးဌာနနှင့် လုပ်ငန်းလိုင်စင်နှင့်သယ်ယူပို့ဆောင်ရေးကြီးကြပ် ညှိနှိုင်းမှုဌာန) တို့သို့ ပေးပို့သွားရမည်။

၆။ ယာဉ်မောင်းလိုင်စင်နှင့်ယာဉ်အကူလက်မှတ်များကို Chip ပါသည့် Smart Card များ ထုတ် ပေးနိုင်ရန် အောက်ပါအချက်အလက်များနှင့်အတူ လျှောက်ထားရမည်-

- (က) သက်တမ်းရှိ “င” ယာဉ်မောင်းလိုင်စင်နှင့် ယာဉ်အကူလက်မှတ်၊ မူရင်း/မိတ္တူ။
- (ခ) ဓါတ်ပုံ(၂)ပုံ၊
- (ဂ) Operator License ရရှိသည့် ကုမ္ပဏီပိုင်ရှင်၏ တာဝန်ယူကြောင်းထောက်ခံချက်၊

၇။ International Operator Licenseထုတ်ပေးခြင်းအတွက် အောက်ဖော်ပြပါ စာရွက်စာတမ်း၊ အချက်အလက်များပြည့်စုံစွာပါရှိရမည် -

- (က) လျှောက်ထားသူအမည်၊ နေရပ်လိပ်စာ၊
- (ခ) နိုင်ငံသားစိစစ်ရေးကတ်၊

- (ဂ) ကုမ္ပဏီဖြစ်ပါကသက်တမ်းရှိကုမ္ပဏီမှတ်ပုံတင်၊
- (ဃ) မော်တော်ယာဉ်အသင်းအမည်၊
- (င) ယာဉ်နှင့် သက်ဆိုင်သည့် အချက်အလက်များ-
 - (၁) သက်တမ်းရှိယာဉ်မှတ်ပုံတင်စာအုပ်၊
 - (၂) သက်တမ်းရှိ ယာဉ်မှတ်ပုံတင် သက်သေခံလက်မှတ်၊
 - (၃) သက်တမ်းရှိယာဉ်လုပ်ငန်းလိုင်စင် မိတ္တူ၊
 - (၄) ယာဉ်စစ်ဆေးချက်၊
 - (၅) အလုံးစုံ အာမခံထားရှိကြောင်း အထောက်အထား(မိတ္တူ)၊
- (စ) ကိုယ်စားလှယ်ဖြင့် ဆောင်ရွက်ပါကကိုယ်စားလှယ်လွှဲစာပါရှိရမည်။

ကောက်ခံမည့်နှုန်းထားများ

၈။ International Operator License ၏ သက်တမ်းကာလ ၁ နှစ်သည် ပြက္ခဒိန်နှစ်အတိုင်း ဖြစ်သည်။ သက်တမ်းကုန်ဆုံးရက်သည် ဒီဇင်ဘာ(၃၁)ရက်နေ့ဖြစ်ပြီး International Operator License အတွက် အောက်ပါနှုန်းထားများအတိုင်း နှစ်စဉ်ကြေးများ ကောက်ခံမည်-

စဉ်	လိုင်စင်ရရှိသူကကြီးကြပ်မည့်	(၁)နှစ်အတွက်ကောက်ခံမည့်
	ယာဉ်စီးရေ	နှုန်းထား(ကျပ်)
(က)	(၁၀)စီးအထိ	၁၀၀၀၀၀/
(ခ)	(၁၁)စီးမှ(၂၀)စီးအထိ	၂၀၀၀၀၀/
(ဂ)	(၂၁)စီးနှင့်အထက်	၃၀၀၀၀၀/

၉။ နှစ်စဉ်ကြေးအပြင် ဦးစီးဌာနမှသတ်မှတ်ထားသည့် မှတ်ပုံတင်အခနှုန်းထားများမှာ အောက်ပါ အတိုင်း ဖြစ်သည်-

စဉ်	အကြောင်းအရာ	ခွင့်ပြုနှုန်းထား (ကျပ်)
(၁)	မှတ်ပုံတင်ကြေး	၁၀၀၀
(၂)	ပုံစံနှင့်စာရွက်စာတမ်းကြေး	၂၀၀
(၃)	အပိုင်း(၁)	၂၀၀၀
(၄)	အပိုင်း(၂) (တစ်စီးလျှင်)	၁၀၀၀
(၅)	လုပ်ငန်းဆောင်ရွက်မှုယာဉ်အမှတ်ပါ စာရွက်စာတမ်း(စတေကာ)(တစ်စီးလျှင်)	၂၀၀၀
(၆)	နိုင်ငံခွဲခြားအမှတ်အသား ဖော်ပြထားသည့်စတေကာ(တစ်စီးလျှင်)	၁၅၀၀
(၇)	လိုင်စင်ပါအချက်အလက်များ ပြင်ဆင်ခြင်း၊ ပြောင်းလဲခြင်း (တစ်မျိုးလျှင်)	၅၀၀၀၀

International Operator License အမျိုးအစားများ

၁၀။ International Operator License ကို အောက်ဖော်ပြပါအတိုင်း အမျိုးအစားခွဲခြား၍ ထုတ်ပေးမည်-

- (က) ကုန်စည်ပို့ဆောင်ခွင့်လုပ်ငန်းလိုင်စင်
- (ခ) ခရီးသည်ပို့ဆောင်ခွင့်လုပ်ငန်းလိုင်စင် (ခရီးစဉ်ရှိ)
- (ဂ) ခရီးသည်ပို့ဆောင်ခွင့်လုပ်ငန်းလိုင်စင် (ခရီးစဉ်မရှိ)

အထွေထွေ

၁၁။ International Operator License ရရှိပြီးသောလုပ်ငန်းရှင်သည် အမျိုးသားပို့ဆောင်မှုလွယ်ကူချောမွေ့ရေးကော်မတီ (NTFC) သို့ Road Transport Permit လျှောက်ထားရမည်။

၁၂။ International Operator License ရရှိသည့် လုပ်ငန်းရှင်များသည် လိုင်စင်ကို အောက်ပါအချက်များနှင့်စပ်လျဉ်း၍ ပြင်ဆင်လိုပါက ဦးစီးဌာန(ရုံးချုပ်)သို့ လိပ်မူ၍ လျှောက်ထားရမည်-

- (က) ယာဉ်အစားထိုးခြင်း၊
- (ခ) ယာဉ်အမျိုးအစားပြောင်းလဲခြင်း၊
- (ဂ) လုပ်ငန်းရှင်အမည်ပြောင်းလဲခြင်း၊
- (ဃ) ယာဉ်အင်အားတိုးချဲ့ခြင်း၊
- (င) လုပ်ငန်းဆက်လက်မလုပ်ကိုင်လိုခြင်း။